

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪವಿತ್ರ್ ಅತ್ಮ್ಯಾಚ್ಯಾ ಯೆಣ್ಯಾಚಿ ಪರಬ್ 09, ಜೂನ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಸರ್ವಾಂ ಏಕ್ ಕುಟಮ್  
ಜಾವ್ನ್ ಪವಿತ್ರ್ ಅತ್ಮ್ಯಾಚ್ಯಾ ಯೆಣ್ಯಾಚಿ ಪರಬ್ ಸಂಭ್ರಮುಂಕ್  
ಸಾಂಗಾತಾ ಜಮ್ಲಾಂವ್.

ಆಜ್ ಕ್ರಿಸ್ತಾಂವ್ ಶಿಕ್ಷಣಾಚೆಂ ವರಸ್ ಆರಂಭ್ ಕರ್ತಾಂವ್.

ಹ್ಯಾ ವರ್ಸಾ 'ಸೃಷ್ಟಿ ಆಮಿ ಮಾತಾ - ಭಾವಾರ್ಥಿ ಶಿಕ್ಷಣಾಕ್  
ವಾಟ್' ಮ್ಹಳ್ಳೊ ವಿಷಯ್ ಧ್ಯೇಯ್ ಜಾವ್ನ್ ಘೆತ್ಲಾ.

ಲವ್ದಾತೊ ಸಿ, ಪೃಥ್ವಿಚೆ ಜತ್ಲೆ ವಿಶಿಂ ಪಾಪಾ ಫ್ರಾನ್ಸಿಸಾನ್  
ಪಾಟಯ್ಲಾ ವಿಶ್ವಪತ್ರಾಚೊ ಹೊ ವಿಷಯ್ ನಿಯಾಳಾಕ್ ಆಮಿ  
ಘೆತ್ಲಾ.

ದೆವಾನ್ ಆಮಾಂ ಹಿ ಭುಂಯ್ ಏಕ್ ದೆಣೆಂ ಜಾವ್ನ್ ದಿಲ್ಯಾ.  
ಕ್ರಿಸ್ತಿ ಶಿಕ್ಷಣಾ ಬರಾಬರ್, ಆಮಿ ಭುಂಯ್ ಸಾಂಬಾಳುಂಕ್ ಜಾಯ್  
ತೊ ಆಧಾರ್ ಆಮಾಚಿ ರಚ್ಣಾರಾ ಲಾಗಿಂ ಮಾಗ್ಯಾಂ ಆನಿ  
ಏಕಾಮೆಕಾಕ್ ಪ್ರೇರಣ್ ದಿವ್ಯಾಂ.

## ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚಾ ಮುಕೆಲ್ಯಾಂಕ್ ಜೆಜುಚ್ಯಾ ಮೊಗಾಂತ್ ರಾವುಂಕ್ ಆನಿ ತಾಂಚೆ ಕಾಯ್ದೆ ಪಾಳ್ಜಾಕ್ ಆಧಾರ್ ಜಾಂವ್ಕ್, ತುಜ್ಯಾ ಪವಿತ್ರ ಅತ್ಮ್ಯಾಚೆಂ ಪ್ರೇರಣ್ ಲಾಭಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸಂಸಾರಾಚಿ ರಾಜ್ವಟ್ಕಿ ಚಲೊಂವ್ಚಾ ಆಮ್ಚಾ ಗಾಂವ್ಚಾ ರಾಜಕೀಯ್ ಘುಡಾರ್ಯಾಂಕ್, ಗಾಂವ್ಚೊ ಮೋಗ್ ಆಸ್ಚೆಂ ಕಾಳಿಜ್ ರಚುನ್ ದಿ, ಪವಿತ್ರ ಅತ್ಮ್ಯಾಚ್ಯಾ ಸಾತ್ ದೆಣ್ಯಾಂನಿ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

3. ಪವಿತ್ರ ಅತ್ಮ್ಯಾಚ್ಯಾ ನಾಂವಾನ್ ವಾವ್ರ್ ಕರ್ಚೆಂ ಮಣಿಯಾರ್ಪಣ್ ಚಲೊಂವ್ಚಾ ಆಮ್ಚಾ ಫಿರ್ಗಜೆಂತ್ಲ್ಯಾ ಸರ್ವ್ ಸಂಘ್-ಸಂಸ್ಕೃತ್ಯಾಚ್ಯಾ ಸಾಂದ್ರ್ಯಾಂಕ್ ಜೆಜುಚೆಂ ಮಿಸಾಂವ್ ಸಾಕೆಂ ಸಮ್ಜುನ್ ಜಿಯೆಂವ್ಕ್ ಕುರ್ಪೆಚೆಂ ಬೆಸಾಂವ್ ದಿ ಮ್ಹಣ್ ಮಾಗ್ತಾಂವ್.

4. ವಿವಿಧ್ ವಾಯ್ಲ್ಯ ಸವಯಾಂಕ್ ಬಲಿ ಜಾಲ್ಲ್ಯಾ ಯುವಜಣಾಂಕ್ ಆನಿ ಭಾವಾರ್ಥಾಂತ್ ಶೆಳೆಲ್ಲ್ಯಾಂಕ್ ಪವಿತ್ರ ಅತ್ಮ್ಯಾಚ್ಯಾ ದೆಣ್ಯಾಂನಿ ಭರ್ ಆನಿ ತಾಂಚಿ ಜಿಣಿ ಪರಿವರ್ತನ್ ಕರ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಕ್ರಿಸ್ತಾಕ್ ಸಾಕ್ಸ್ ದಿಂವ್ಕ್ ಆನಿ ದೆವಾಚೆ ಉಪದೆಸ್ ಪಾಳ್ನ್ ಎಕ್ವಟಿತ್ ಫಿರ್ಗಜ್ ಕುಟಮ್ ಬಾಂದುನ್ ಹಾಡುಂಕ್ ಪವಿತ್ರ ಅತ್ಮ್ಯಾಚಿ ಸಸಾಯ್ ಆಮ್ಕಾಂ ಲಾಬೊಂ ಮ್ಹಣ್ ಮಾಗ್ತಾಂವ್.

6. ಆಜ್ ಕ್ರಿಸ್ತಾಂವ್ ಶಿಕ್ಷಣಾಚೆಂ ವರಸ್ ಆಮಿ ಸುರು ಕರ್ತಾನಾ, ಸರ್ವ್ ಭುರ್ಗ್ಯಾಂನಿ ಉರ್ಬೆನ್ ದೊತೊರ್ನ್ ಶಿಕ್ಲೊಂಕ್ ಆನಿ ಶಿಕ್ಷಕಾಂಚ್ಯಾ ಪ್ರೇರಣಾನ್ ತ್ಯಾ ಪರ್ಮಾಣೆಂ ಜಿಯೆಂವ್ಕ್ ತಾಂಕಾಂ ತುಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪವಿತ್ರ ಅತ್ಮ್ಯಾಚ್ಯಾ ಯೆಣ್ಯಾಚಿ ಪರಬ್ 09, ಜೂನ್ 2019

ಪಯ್ಲೆಂ ವಾಚಪ್

ಧರ್ಮ್ ದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಪೆಂತೆಕೊಸ್ತಾಚೆ ಪರ್ಬೆಚೊ ದೀಸ್ ಆಯ್ಲೊ ಆಸ್ತಾಂ, ತೆ ಸಮೇಸ್ತಾ ಏಕ್ ಸುವಾತೆರ್ ಸಾಂಗತಾ ಮೆಳೊನ್ ಆಸ್ಲೆ. ತೆದ್ವಾಂ ಎಕಾಚ್ಯಾಣೆಂ ಕರಿಣ್ ರ್ಘಾಡ್‌ವಾರೆಂ ಆಯ್ಲೆಲೆಬರಿ ಮಲ್ಬಾರ್ ಥಾವ್ನ್ ಏಕ್ ಆವಾಜ್ ಆಯ್ಲೊ ಆನಿ ತೆ ಬಸೊನ್ ಆಸ್ಲೆಲೆ ತ್ಯಾ ಘರಾಂತ್ ಭರೊ. ತವಳ್ ತಾಂಕಾಂ ದಿಸ್ಲೊ ಉಜ್ಯಾಸಾಕ್ಯೊ ಜಿಬೋ. ತ್ಯೊ ವಿಂಗಡ್ ವಿಂಗಡ್ ಜಾವ್ನ್ ತಾಂಚೆ ಮಧ್ಯಾ ಹರೈಕ್ಲ್ಯಾಚೆರ್ ವಚುನ್ ರಾವ್ಲೊ. ತೆ ಸಮೇಸ್ತಾ ಪವಿತ್ರ ಅತ್ಮ್ಯಾನ್ ಭರೊ ಆನಿ ತ್ಯಾ ಅತ್ಮ್ಯಾನ್ ತಾಂಕಂ ದಿಲ್ಲೆ ವಾಚಾ ಸಕ್ತೆ ಪರ್ಮಾಣೆಂ ಪರ್ಕಿ ಭಾಸಾಂನಿ ತೆ ಉಲೊಂವ್ಕ್ ಲಾಗ್ಲೆ. ಸಂಸಾರಾಂತ್ಲ್ಯಾ ಹರೈಕ್ ಗಾಂವ್ಚೆ ಭಕ್ತಿವಂತ್ ಜುದೆವ್ ತ್ಯಾ ವೆಳಾರ್ ಜೆರುಜಲೆಮಾಕ್ ಆಯ್ಲೆ ಥಂಯ್ ಆಸ್ಲೆ. ಹೊ ಆವಾಜ್ ಆಯ್ಕುನ್ ಲೊಕಾಚೊ ವ್ಹಡ್ ಏಕ್ ಹಮೊ ಎಕ್ಪಾಂಯ್ ಜಾಲೊ ಆನಿ ತಾಂಣಿಂ ಉಲಯ್ಲೆಲೆಂ ಹರೈಕ್ಲ್ಯಾಕ್ ಆಪಾಪ್ಲೆ ಭಾಶೆನ್ ಆಯ್ಕುತಾಲೆಂ ದೆಕುನ್ ಲೋಕ್ ಸಕ್ತೆಡ್ ಥಟಕ್ ಜಾಲೊ. ತೆ ಶೆರ್ವೆಲೆ ಆನಿ ವಿಜ್ಞಿತ್ ಜಾವ್ನ್ ಮ್ಹಣಾಲೆ: “ಪಳೆಯಾ, ಹೆ ಉಲಯ್ತಾತ್ ತೆ ಸಮೇಸ್ತಾ ಗಾಲಿಲಿಯಾಗಾರ್ ನ್ಹಯ್‌ವೇ? ತರ್ ಆಮ್ಚೆ ಮಧ್ಯಾ ಹರೈಕ್ಲ್ಯಾಕ್ ತೆ ಉಲಯ್ತಾತ್ ತೆಂ ಅಮ್ಚೆ ಆಮ್ಚೆ ಮಾಯ್‌ಭಾಶೆನ್ ಆಯ್ಕುತಾ ತೆಂ ಕಶೆಂ?”

ಆಮಿ ಹಾಂಗಾ ಆಸಾಂವ್ ಪಾರ್ಥಿಯಾಂತ್ಲೆ, ಮೇದಿಯಾಂತ್ಲೆ, ಎಲಾಮಾಂತ್ಲೆ, ಮೆಸಾಪೊತಾಮಿಯಾಂತ್ಲೆ, ಜುದೇಯಾಂತ್ಲೆ, ಆನಿ ಕಾಪ್ಪಾದೋಸಿಯಾಂತ್ಲೆ, ಪೊಂತುಸಾಂತ್ಲೆ ಆನಿ ಪಂಫೀಲಿಯಾಂತ್ಲೆ, ಎಜಿಪ್ತಾಂತ್ಲೆ ಆನಿ ಸಿರೇನ್ ಭೊಂವ್ತಿಂಚ್ಯಾ ಲೀಬಿಯಾಂಥ್ಲೆ ಆನಿ ಥೊಡೆ ರೊಮಾ ಥಾವ್ನ್ ಸಯ್ತಾ ಆಯ್ಲೆ. ಜುದೆವ್ ಆನಿ ಜುದೆವ್ ಧರ್ಮಾಕ್ ಆಯ್ಲೆವಾರ್‌ಚ್ ಮೆಳಲೆ, ಕ್ರೇತಾಂತ್ಲೆ ಆನಿ ಅರ್ಬಿಸ್ಥಾನಾಂತ್ಲೆ ಸಯ್ತಾ. ತರ್ಯೀ ದೆವಾಚ್ಯಾ ವಿಚಿತ್ರ್ ಕೃತ್ಯಾಂ ವಿಶ್ಯಾಂತ್ ತೆ ಸಾಂಗ್ತಾತ್ ತೆಂ ಆಮಿ ಆಮ್ಚೆ ಮಾಯ್‌ಭಾಶೆನ್ ಆಯ್ಕುತಾಂವ್!”

ದೆವಾಚೆಂ ಉತರ್ ಹೆಂ

## ಕೀರ್ತನ್

ಧಾಡ್ ತುಜ್ಯಾ ಅತ್ಮ್ಯಾಕ್, ಸರ್ವೆಸ್ಪರಾ,  
ಆನಿ ಸಂಸಾರಾಚೆಂ ರೂಪ್ ತುಂ ನವೆಂ ಕರ್.

1. ಅತ್ಮ್ಯಾ ಮ್ಹಜ್ಯಾ ಸರ್ವೆಸ್ಪರಾಕ್ ನಾಂವಾಡ್:  
ಸರ್ವೆಸ್ಪರಾ, ಮ್ಹಜ್ಯಾ ದೆವಾ, ಕಿತ್ಲೊ ತುಂ ವರ್ತೊ!!  
ಮಹಿಮೆನ್ ಆನಿ ವೈಭವಾನ್ ಭರ್ಲೊ,  
ಪ್ರಕಾಸ್ ಭರಿತ್ ಮಾಂತಾನ್ ನೆಸ್ಲೊ!

2. ಕಿತ್ಲಿಂ ವಿವಿಡ್ ತುಜಿ ಕೃತ್ಯಾಂ, ಸರ್ವೆಸ್ಪರಾನ್,  
ಜಾಣ್ವಾಯೆನ್ ಸರ್ವ್ ವಸ್ತು ತುವೆಂ ರಚ್ಲಾಯ್;  
ಪೃಥ್ವಿ ಸಗ್ಳಿ ತುಜ್ಯಾ ರಚ್ಣಾನಿ ಭರ್ಲಾಂ.  
ಸರ್ವೆಸ್ಪರಾಕ್ ನಾಂವಾಡ್, ಅತ್ಮ್ಯಾ ಮ್ಹಜ್ಯಾ.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಪವಿತ್ರ್ ಅತ್ಮ್ಯಚ್ಯಾ ಯೆಣ್ಯಾಚಿ ಪರಬ್ 09, ಜೂನ್ 2019

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ರೊಮಾಗಾರಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್

ಹ್ಯಾ ಪಾಸತ್ ರಗ್ತಮಾಸಾಕ್ ಖಾಲ್‌ಜಾತಾತ್ ತಿಂ ದೆವಾಕ್ ಮಾನ್ವನಾಂತ್. ದೆವಾಚೊ ಪವಿತ್ರ್ ಅತ್ಮೊ ತುಮ್ಮೇ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ತುಮಿ ರಗ್ತಮಾಸಾಚೆ ಅಪೇಕ್ಷೆ ಪರ್ಮಾಣೆಂ ನ್ಹಯ್, ಬಗರ್ ಪವಿತ್ರ್ ಅತ್ಮ್ಯಚೆ ಖುಶೆ ಪರ್ಮಾಣೆಂ ಜಿಯೆತಾತ್; ಆನಿ ಜಾಚೆ ಥಂಯ್ ಕ್ರಿಸ್ತಾಚೊ ಅತ್ಮೊ ನಾ, ತೊ ಕ್ರಿಸ್ತಾಚೊ ನ್ಹಯ್. ಆನಿ ಕ್ರಿಸ್ತ್ ತುಮ್ಮೇ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ತುಮ್ಮಿ ಕೂಡ್ ಪಾತ್ಕಾ ನಿಮ್ಮಿಂ ಮೆಲ್ಯಾ ತರ್ಯೀ ದೆವಾ ಥಂಯ್ ತುಮಿ ನಿತಿವಂತ್ಪಣ್ ಜೊಡ್ಲಾಂ ದೆಕುನ್, ಅತ್ಮೊಚ್ ತುಮ್ಮಾಂ ಜೀವ್‌ದಿವ್ಪಿ ಸಕತ್ ಜಾತಾ. ತಿತ್ಲೆಂಚ್ ನ್ಹಯ್, ಜೆಜುಕ್ ಮೆಲ್ಲ್ಯಾಂತ್ಲೊ ಉಶಯ್ಲಲ್ಯಾ ದೆವಾಚೊ ಅತ್ಮೊ ತುಮ್ಮೇ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ಜೆಜು ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಉಶಯ್ಲೊ ದೇವ್ ತ್ಯಾಚ್ ಅತ್ಮ್ಯಾ ಉದೆಶಿಂ ತುಮ್ಮೊ ವಿನಾಶಿ ಕುಡಿ ನವ್ಯಾ ಜಿವಾನ್ ಭರ್ತಲೊ. ತರ್ ಭಾವಾಂನೋ, ಆಮಿ ಋಣಿ. ಪುಣ್ ರಗ್ತಮಾಸಾಚೆ ಅಪೇಕ್ಷೆಕ್ ಸರಿ ಜಾಲ್ಲ್ಯಾ ಜೀವನಾಚೆ ಋಣಿ ನ್ಹಯ್; ಕಿತ್ಯಾಕ್ ರಗ್ತಮಾಸಾ ಪರ್ಮಾಣೆಂ ಜಿಯೆಶಾತ್ ಜಾಲ್ಯಾರ್ ತುಮಿ ಮರ್ತಲ್ಯಾತ್. ಪುಣ್ ಅತ್ಮ್ಯಾ ವರ್ವಿಂ ತುಮ್ಮಾಚ್ಯಾ ರಗ್ತಮಾಸಾಚ್ಯಾ ಖೊಟ್ಯಾ ಕರ್ನಾಂಚೊ ನಾಸ್ ಕರ್ಯಾತ್ ಜಾಲ್ಯಾರ್ ತುಮಿ ಜಿಯೆತಲ್ಯಾತ್.

ಜಾಂಕಾಂ ದೆವಾಚೊ ಅತ್ಮೊ ಚಲೊವ್ನ್ ವ್ಹರ್ತಾ, ತಿಂ ದೆವಾಚಿಂ ಭುರ್ಗಿಂ. ಕಿತ್ಯಾಕ್ ತುಮ್ಮಾಂ ಮೆಳ್ಳಲೊ ಅತ್ಮೊ ತುಮ್ಮಾಚ್ಯಾ ಆದ್ಲ್ಯಾ ಗುಲಾಮ್‌ಪಣಾಚ್ಯಾ ಭಿಯಾಭರಿತ್ ಜೀವನಾಕ್ ತುಮ್ಮಾಂ ವ್ಹರ್ನ್ ಪಾವಯ್ತಾ; ಬಗರ್ ತೊ ತುಮ್ಮಾಂ ದೆವಾಚಿಂ ಭುರ್ಗಿಂ ಕರ್ತಾ ಆನಿ ಆಪ್ಲ್ಯಾ ಬಳಾನ್ ದೆವಾಕ್ 'ಅಬ್ಬಾ' ಮ್ಹಣ್ಣೆ 'ಬಾಪಾ' ಮ್ಹಣುನ್ ಆಮಿ ಉಲೊ ಮಾರಿಶೆಂ ಕರ್ತಾ. ದೆವಾಚೊ ಹೊ ಅತ್ಮೊ ಆಮಿ ದೆವಾಚಿಂ ಭುರ್ಗಿಂ ಮ್ಹಣ್ ಆಮ್ಚ್ಯಾ ಅತ್ಮ್ಯಾಕ್ ರುಜ್ವಾತ್ ದಿತಾ: ಆಮಿ ದೆವಾಚಿಂ ಭುರ್ಗಿಂ ಜಾಲ್ಯಾರ್, ತಾಚ್ಯಾ ದಾಯ್ಜಾಚೆ ವಾರಿಸ್ತಾರ್‌ಯೀ ವ್ಹಯ್. ತಿತ್ಲೆಂಚ್ ನ್ಹಯ್, ಕ್ರಿಸ್ತಾ ಸವೆಂ ದೆವಾಚ್ಯಾ ದಾಯ್ಜಾಚೆ ಸಹವಾರಿಸ್ತಾರ್ ಆಮಿ; ಕಿತ್ಯಾಕ್ ಜರ್ ಕ್ರಿಸ್ತಾಚ್ಯಾ ಕಷ್ಟಾಂತ್ ಆಮಿ ವಾಂಟೆಲಿ ಜಾತಾಂವ್, ತರ್ ತಾಚೆ ಮಹಿಮೆಚೆಯೀ ಆಮಿ ವಾಂಟೆಲಿ ಜಾಂವ್ಕ್ ಪಾವ್ತಲ್ಯಾಂವ್.

ದೆವಾಚೆಂ ಉತರ್ ಹೆಂ

## ಯುವಜನಾಂ ಪಾಸತ್ ಮಾಗ್ಣೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ  
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/  
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./  
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜನಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್  
ಯುವಜನಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್  
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ,/ ವಾಡ್ಯಾಚ್ಯಾ,  
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ  
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/  
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್‌ದೀಸ್  
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನಿ ಜಿಯೆವ್ನ್/ ತಿಂ  
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್  
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜನಾಂನಿ/ ಎಕಾ  
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/  
ಬಳ್ವಂತ್ ಕರೆಚ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತೆನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಟ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ  
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಕುನ್,  
ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/  
ಆನಿ ಯುವಜನಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್,  
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ  
ಆಶಿರ್ವಾದಾಂನಿ ಭರ್./ ಆಮೆನ್./